



(හත්වැනි පාර්ලිමේන්තුව — පළමුවැනි සභාවාරය)

අංක 345.]

පාර්ලිමේන්තුවේ න්‍යාය පත්‍රය

2014 මාර්තු මස 05 වැනි බදාදා අ. භා. 1.00 ට

වාචික පිළිතුරු අපේක්ෂා කරන ප්‍රශ්න

3132/'12

1.

ගරු රවී කරුණානායක මහතා, — ඉඩම් හා ඉඩම් සංවර්ධන අමාත්‍යතුමාගෙන් ඇසීමට, — (1)

(අ) දේශපාලනඥයින් සහ දේශපාලනයට සම්බන්ධ නිලධාරීන් විසින් මඩකලපුව දිස්ත්‍රික්කයේ සමහර ඉඩම් 2010 ජනවාරි මස සිට බලහත්කාරයෙන් අල්ලා ගෙන ඇති බව එතුමා දන්නෙහිද?

(ආ) (i) 2010 වර්ෂයේ සිට බලපත්‍ර හෝ ස්වර්ණභූමි ඔප්පු මත අයිතිය පවරනු ලැබූ, බදු දුන්, අත්සන කළ මඩකලපුව දිස්ත්‍රික්කයේ රජයේ ඉඩම්වල නම්, අක්කර ප්‍රමාණය සහ වටිනාකම කවරේද;

(ii) ඉහත ඉඩම් පැවරීමට හෝ ලබා දීමට හේතු සහ එහිදී ටෙන්ඩර් පටිපාටිය අනුගමනය නොකිරීමට හේතු කවරේද;

(iii) ඉහත (අ) හි සඳහන් ප්‍රදේශවල දශක ගණනාවක් තිස්සේ ජීවත්වන පුද්ගලයන්ට සහ අන් අයටත් ඉහත ආකාරයට ඉඩම් ලබා ගැනීමට අවස්ථාව සහ පහසුකම් ලබා දී තිබේද;

යන්න එතුමා සඳහන් කරන්නෙහිද?

(ඇ) (i) ත්‍රස්තවාදීන්ට අයත්ව තිබූ ප්‍රදේශ ශුද්ධකරණය කිරීමේ මුවාවෙන් මඩකලපුව දිස්ත්‍රික්කයේ වෙරළාශ්‍රිත ඉඩම් ඒවායේ නීත්‍යානුකූල හිමිකරුවන්ගෙන් බලහත්කාරයෙන් හෝ තර්ජනය කිරීමෙන් අත්පත් කර ගැනීම පිළිබඳව චෝදනාව කරුණු සහගතද;

(ii) නොඑසේ නම්, එවන් චෝදනා ඵලදායී වන්නේ කෙසේද;

යන්නත් එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

3398/'12

2.

ගරු බුද්ධික පතිරණ මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (2)

(අ) (i) මාතර මහ නගර සභාව මගින් තම බල ප්‍රදේශය අලංකාර කිරීම සඳහා කටයුතු කරමින් සිටියද නගරයේ ප්‍රධාන පෙළේ රජයේ පාසල් හා රාජ්‍ය ආයතන පිහිටි ප්‍රදේශවල සහ අනෙකුත් ප්‍රදේශවල පිහිටි අතුරු මාර්ග වසර 20 කින් පමණ ප්‍රතිසංස්කරණය නොකිරීම නිසා දැඩි ලෙස අබලන් වී ඇති බවත්;

(ii) අතුරු මාර්ග දෙපස තැනින් තැන කැළි කසළ දැමීම මහජනතාවගේ සෞඛ්‍යයට තර්ජනයක් වී ඇති බවත්;

එතුමා දන්නෙහිද?

(2)

- (ආ) (i) මාතර මහ නගර සීමාව තුළ අබලන් මාර්ග කඩිනමින් ප්‍රතිසංස්කරණය කිරීමට කටයුතු කරන්නේද;
- (ii) කැළි කසළ බැහැර කිරීම සඳහා විධිමත් ක්‍රමවේදයක් අනුගමනය කරන්නේද; යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

3607/'13

3.

ගරු පී. හැරිසන් මහතා, — ආපදා කළමනාකරණ අමාත්‍යතුමාගෙන් ඇසීමට, — (1)

- (අ) 2012 දෙසැම්බර් සහ 2013 ජනවාරි කාල සීමාවේ දී හටගත් ගංවතුර හේතුවෙන් අනුරාධපුර දිස්ත්‍රික්කයේ, මධ්‍යම නුවරගම්පළාත ප්‍රාදේශීය ලේකම් කොට්ඨාසයේ,
- (i) විපතට පත් පවුල් සංඛ්‍යාව;
- (ii) පූර්ණ හා අර්ධ හානියට පත්වීම නිසා වන්දි ගෙවූ නිවාස සංඛ්‍යාව;
- (iii) වන්දි නොගෙවූ පූර්ණ හා අර්ධ හානියට පත් වූ නිවාස සංඛ්‍යාව;
- කොපමණද යන්න එතුමා මෙම සභාවට දන්වන්නෙහිද?
- (ආ) (i) ඉහත ගංවතුර තත්ත්වයන් හේතුවෙන් එම ප්‍රාදේශීය ලේකම් කොට්ඨාසයේ හානියට පත් වගාවන් කවරේද;
- (ii) එම වගාබිම්වල වපසරිය කොපමණද;
- (iii) පූර්ණ හානියට හා අර්ධ හානියට පත් කුඹුරු අක්කර සංඛ්‍යාව වෙන් වෙන් වශයෙන් කොපමණද;
- (iv) පූර්ණ හානියට පත් අනෙකුත් බෝග වගාබිම් අක්කර සංඛ්‍යාව කොපමණද;
- (v) පූර්ණ හානි සිදුවූ සහ අර්ධ හානි සිදුවූ කුඹුරු අක්කරයක් වෙනුවෙන් ලබා දෙන වන්දි මුදල වෙන් වෙන් වශයෙන් කොපමණද;
- (vi) පූර්ණ හා අර්ධ හානි සිදුවූ අනෙකුත් අතිරේක බෝග වගා වෙනුවෙන් වන්දි ලබා දී තිබේද;
- (vii) එසේ නම්, ලබා දී ඇති වන්දි මුදල් ප්‍රමාණයන් වෙන් වෙන් වශයෙන් කොපමණද;
- (viii) ඉහත සඳහන් පරිදි වන්දි ලබා නොදෙන්නේ නම්, එයට හේතු කවරේද;
- යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

3687/'13

4.

ගරු රන්ජන් රාමනායක මහතා, — විදේශ රැකියා ප්‍රවර්ධන හා සුබසාධන අමාත්‍යතුමාගෙන් ඇසීමට, — (2)

- (අ) ශ්‍රී ලංකා විදේශ සේවා නියුක්ති කාර්යාංශය මගින් වොලිබෝල් ක්‍රීඩාව ප්‍රවර්ධනය කිරීම සඳහා ශ්‍රී ලංකා වොලිබෝල් සම්මේලනයට 2012/2013 වර්ෂවලදී ලබා දී ඇති මුදල කොපමණද යන්න වෙන් වෙන් වශයෙන් එතුමා සඳහන් කරන්නෙහිද?
- (ආ) (i) විදේශගත වන ශ්‍රී ලාංකික ශ්‍රමිකයින්ගෙන් අයකර ගන්නා මුදලින් ශ්‍රී ලංකා විදේශ සේවා නියුක්ති කාර්යාංශය ප්‍රධාන වශයෙන් ආදායම් ලබන බවත්;

(3)

- (ii) කරදර හිරිහැරවලට පත් ශ්‍රී ලාංකික ශ්‍රමිකයින් විශාල පිරිසක් මැද පෙරදිග රටවල රැඳවුම් කඳවුරුවල දුක් විඳිමින් සිටියදී, ඔවුන් බේරාගෙන කඩිනමින් ශ්‍රී ලංකාවට ගෙන්වා ගැනීමට ප්‍රමුඛත්වය නොදී, එම මුදල් වොලිබෝල් ක්‍රීඩාව වැනි වෙනත් අරමුණු සඳහා වැයකිරීම අසාධාරණ බවත්;

එතුමා පිළිගන්නෙහිද?

(ඇ) නොඑසේ නම්, ඒ මන්ද?

4094/13

5.

ගරු අනුර දිසානායක මහතා, — සිවිල් ගුවන් සේවා අමාත්‍යතුමාගෙන් ඇසීමට, — (1)

- (අ) (i) 2013 වර්ෂය තුළ දී සි/ස ශ්‍රී ලංකා එයාර්ලයින් සමාගම විසින් කවර හෝ වර්ගයක ගුවන්යානා මිලදී ගෙන හෝ බදු පදනම මත ලබා ගෙන තිබේද;
- (ii) එම ගුවන්යානා මිලදී ගැනීම් හෝ බදු ගැනීම් සඳහා අනුගමනය කළ ක්‍රමවේදය කවරේද;
- (iii) මිලදී ගැනීම් හෝ බදු පදනම මත ලබා ගැනීම් සිදුකරනු ලැබූයේ ටෙන්ඩර් කැඳවීමකින් නම්, ඒ සඳහා ඉල්ලුම් කළ ආයතන හා මිල ගණන් කවරේද;
- (iv) ඉල්ලුම් කළ ආයතන අතරින් තෝරා ගනු ලැබූ ආයතන කවරේද;
- (v) එම ආයතන තෝරා ගැනීමට හේතු කවරේද;

යන්න එතුමා මෙම සභාවට දන්වන්නෙහිද?

- (ආ) (i) ඉහත සඳහන් ගුවන්යානා මිලදී ගැනීම් හෝ බදු පදනම මත ලබා ගැනීම වෙනුවෙන් වැය වූ මුළු මුදල කොපමණද;
- (ii) එම මුදල සපයා ගනු ලැබූ ආකාරය කවරේද;
- (iii) එම මුදල් ණය මගින් සපයා ගනු ලැබුවේ නම්, එම ණය ප්‍රමාණයන්, පොලී අනුපාතයන් සහ ණය ආපසු ගෙවිය යුතු කාලය කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

4102/13

6.

ගරු රෝසි සේනානායක මහත්මිය, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) “නැව්වලින් පිටකරන තෙල්” ගබඩා කිරීමට හා ප්‍රවාහනය සඳහා අවසර දෙමින් මධ්‍යම පරිසර අධිකාරිය විසින් නිකුත් කර ඇති වාර්ෂික බලපත්‍රයක් යොදා ගෙන සිදුකරනු ලැබූ “දැව්තෙල්” ගබඩා කිරීමේ ජාවාරමක් මුල්ලේරියාව හා දෙකටන මෝරගල ප්‍රදේශයේ දී පොලීසිය විසින් අනාවරණය කරගෙන ඇති බව එතුමා දන්නෙහිද?

(ආ) එම වැටලීම්වලට අනුව,

- (i) එම දැව්තෙල් ප්‍රවාහනය කර ඇති ස්ථානය කවරේද;
- (ii) ලංකා බනිජ් තෙල් නීතිගත සංස්ථාව එම සිද්ධිය පිළිබඳව පරීක්ෂණ පවත්වා තිබේද;
- (iii) එහිදී අත්අඩංගුවට ගත් පිරිසට ලබා දුන් දඬුවම කවරේද;
- (iv) ප්‍රවාහනය කර ඇති දැව්තෙල් ප්‍රමාණය කොපමණද;

(4)

- (v) ගබඩා කොට තිබූ දැව්තෙල් ප්‍රමාණය කොපමණද;
යන්න එතුමා සඳහන් කරන්නෙහිද?
(ඇ) නොඑසේ නම්, ඒ මන්ද?

4128/'13

7.

ගරු අනෝමා ගමගේ මහත්මිය, — ජාතික උරුමයන් අමාත්‍යතුමාගෙන් ඇසීමට, — (1)

- (අ) (i) 2013 මාර්තු මස 26 වැනි දින වැලිමඩ, අඹගස්දෝව ශ්‍රී සුමනඡෝති විද්‍යාලයේ දරුවන් කොළඹ ජාතික කෞතුකාගාරය නැරඹීමට පැමිණි බවත්;
(ii) කෞතුකාගාරයේ පඩිපෙළ කඩා වැටීම නිසා ඔවුන් අනතුරකට මුහුණදුන් බවත්;
(iii) එම අනතුර නිසා පාසැල් දරුවන් සහ ගුරුවරුන් තුවාල ලැබූ බවත්;
එතුමා දන්නෙහිද?
(ආ) (i) ඉහත අනතුරින් තුවාල ලැබූ සිසුන්, ගුරුවරුන් හා වැඩිහිටියන් සංඛ්‍යාව වෙන් වෙන් වශයෙන් කොපමණද;
(ii) අනතුරට පත්වූ එම දරු දැරියන් හා ගුරුවරුන්ගේ වත්මන් තත්ත්වය කවරේද;
(iii) අනතුරට පත් එම දරු දැරියන් වෙනුවෙන් රජය ගනු ලැබූ ක්‍රියාමාර්ගය කවරේද;
(iv) අනතුරට පත්වූ මෙම දරුවන්ගේ අධ්‍යාපන කටයුතුවලට සිදු වූ බාධා පිළිබඳව නිසි විමසීමක් කර එම බාධාවලට පිළියම් යොදා තිබේද;
(v) ගොවිතැන ජීවිකාව කරගත් ඉහත අනතුරට පත්වූවන් අයත් පවුල්වලට එම අනතුර නිසා ඇති වූ අපහසුතා මහභරවීම සම්බන්ධයෙන් රජය අවධානය යොමු කර ඇති ආකාරය කවරේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

3133/'12

8.

ගරු රවී කරුණානායක මහතා, — ඉඩම් හා ඉඩම් සංවර්ධන අමාත්‍යතුමාගෙන් ඇසීමට, — (2)

- (අ) දේශපාලනඥයින් සහ දේශපාලනයට සම්බන්ධ නිලධාරීන් විසින් අම්පාර දිස්ත්‍රික්කයේ සමහර ඉඩම් 2010 ජනවාරි මස සිට බලහත්කාරයෙන් අල්ලාගෙන ඇති බව එතුමා දන්නෙහිද?
(ආ) (i) 2010 වර්ෂයේ සිට බලපත්‍ර හෝ ස්වර්ණභූමි ඔප්පු මත අයිතිය පවරනු ලැබූ, බදු දුන් හෝ අත්සන කළ අම්පාර දිස්ත්‍රික්කයේ රජයේ ඉඩම්වල නම්, අක්කර ප්‍රමාණය සහ වටිනාකම කොපමණද;
(ii) ඉහත ඉඩම් පැවරීමට හෝ ලබාදීමට හේතු සහ එහිදී ටෙන්ඩර් පරිපාටිය අනුගමනය නොකිරීමට හේතු කවරේද;
(iii) ඉහත (අ) හි සඳහන් ප්‍රදේශවල දශක ගණනාවක් තිස්සේ ජීවත් වන පුද්ගලයන්ට සහ අන් අයටත් ඉහත ආකාරයට ඉඩම් ලබා ගැනීමට අවස්ථාව සහ පහසුකම් ලබා දී තිබේද;

යන්න එතුමා සඳහන් කරන්නෙහිද?

(5)

- (ඇ) (i) ත්‍රස්තවාදීන්ට අයත්ව තිබූ ප්‍රදේශ ශුද්ධකරණය කිරීමේ මුවාවෙන් අම්පාර දිස්ත්‍රික්කයේ වෙරළාශ්‍රිත ඉඩම් ඒවායේ නීත්‍යානුකූල හිමිකරුවන්ගෙන් බලහත්කාරයෙන් හෝ තර්ජනය කිරීමෙන් අත්පත් කර ගැනීම පිළිබඳ චෝදනාව කරුණු සහගතද;
- (ii) නොඑසේ නම්, එවන් චෝදනා එල්ල වන්නේ කෙසේද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

3419/'13

9.

ගරු බුද්ධික පතිරණ මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (2)

- (අ) (i) ශ්‍රී ලංකාවේ පසුගිය වර්ෂ 10ක කාලසීමාව තුළ ලියාපදිංචි වී ඇති ත්‍රිරෝද රථ හා යතුරුපැදි සංඛ්‍යාව වාර්ෂිකව, වෙන් වෙන් වශයෙන් කොපමණද;
- (ii) ත්‍රිරෝද රථ සහ යතුරුපැදි සඳහා රජය ලබා දී ඇති සහන කවරේද;
- (iii) ත්‍රිරෝද රථ සහ යතුරුපැදි ආශ්‍රිත කර්මාන්තවල යෙදෙන අය දිරිමත් කිරීම සඳහා එම රථවල අමතර කොටස් සඳහා බදු සහන ලබා දීමට කටයුතු කරන්නේද;
- (iv) දැනටමත් එලෙස සහන ලබාදී ඇත්නම්, ඒවායේ ප්‍රමාණයන් වෙන් වෙන් වශයෙන් කවරේද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

3608/'13

10.

ගරු පී. හැරිසන් මහතා, — ආපදා කළමනාකරණ අමාත්‍යතුමාගෙන් ඇසීමට, — (1)

- (අ) 2012 දෙසැම්බර් සහ 2013 ජනවාරි කාල සීමාවේ දී හටගත් ගංවතුර හේතුවෙන් අනුරාධපුර දිස්ත්‍රික්කයේ, හොරොච්ඡනාන ප්‍රාදේශීය ලේකම් කොට්ඨාසයේ,
- (i) විපතට පත් පවුල් සංඛ්‍යාව;
- (ii) පූර්ණ හා අර්ධ හානියට පත්වීම නිසා වන්දි ගෙවූ නිවාස සංඛ්‍යාව;
- (iii) වන්දි නොගෙවූ පූර්ණ හා අර්ධ හානියට පත් වූ නිවාස සංඛ්‍යාව;
- කොපමණද යන්න එතුමා මෙම සභාවට දන්වන්නෙහිද?
- (ආ) (i) ඉහත ගංවතුර තත්ත්වයන් හේතුවෙන් එම ප්‍රාදේශීය ලේකම් කොට්ඨාසයේ හානියට පත් වගාවන් කවරේද;
- (ii) එම වගාබිම්වල වපසරිය කොපමණද;
- (iii) පූර්ණ හානියට හා අර්ධ හානියට පත් කුඹුරු අක්කර සංඛ්‍යාව වෙන් වෙන් වශයෙන් කොපමණද;
- (iv) පූර්ණ හානියට පත් අනෙකුත් බෝග වගාබිම් අක්කර සංඛ්‍යාව කොපමණද;
- (v) පූර්ණ හානි සිදුවූ සහ අර්ධ හානි සිදුවූ කුඹුරු අක්කරයක් වෙනුවෙන් ලබා දෙන වන්දි මුදල වෙන් වෙන් වශයෙන් කොපමණද;
- (vi) පූර්ණ හා අර්ධ හානි සිදුවූ අනෙකුත් අතිරේක බෝග වගා වෙනුවෙන් වන්දි ලබා දී තිබේද;
- (vii) එසේ නම්, ලබා දී ඇති වන්දි මුදල් ප්‍රමාණයන් වෙන් වෙන් වශයෙන් කොපමණද;

(6)

- (viii) ඉහත සඳහන් පරිදි වන්දි ලබා නොදෙන්නේ නම්, එයට හේතු කවරේද;
යන්නන් එතුමා මෙම සභාවට දන්වන්නෙහිද?
(ඇ) නොඑසේ නම්, ඒ මන්ද?

4103/'13

11.

ගරු රෝසි සේනානායක මහත්මිය, — ප්‍රවාහන අමාත්‍යතුමාගෙන් ඇසීමට, — (1)

- (අ) (i) 2011 අප්‍රේල් මාසයේ සිට මේ දක්වා අවස්ථා ගණනාවක දී මෙරටට ආනයනය කර ඇති S - 11 (S11) වර්ගයේ බලවේග කට්ටල සංඛ්‍යාව කොපමණද;
(ii) එම බලවේග කට්ටලවලින් මේ වන විට ධාවනයේ පවතින සංඛ්‍යාව කොපමණද;
(iii) එම බලවේග කට්ටල සඳහා ලබා දී ඇති වගකීමේ කාල සීමාව කොපමණද;
(iv) එම බලවේග කට්ටල ආනයනය කිරීම වෙනුවෙන් වැය වූ මුදල කොපමණද;
(v) ඉහත සඳහන් බලවේග කට්ටලවලින් දැනට විවිධ දෝෂ මත ධාවනයෙන් ඉවත් කර ඇති සංඛ්‍යාව කොපමණද;
යන්න එතුමා මෙම සභාවට දන්වන්නෙහිද?
(ආ) නොඑසේ නම්, ඒ මන්ද?

4129/'13

12.

ගරු අනෝමා ගමගේ මහත්මිය, — විදුලි සංදේශ හා තොරතුරු තාක්ෂණ අමාත්‍යතුමාගෙන් ඇසීමට, — (1)

- (අ) (i) 2013 දැයට කිරුළ වැඩසටහනට සමගාමීව අම්පාර, මඩකලපුව හා ත්‍රිකුණාමලය දිස්ත්‍රික්කයන්හි ක්‍රියාත්මක කරන ලද සංවර්ධන ව්‍යාපෘති කවරේද;
(ii) එම එක් එක් ව්‍යාපෘතිය සඳහා ඇස්තමේන්තුගත මුදල කොපමණද;
(iii) එම එක් එක් ව්‍යාපෘතිය සඳහා වැය කරන ලද මුදල කොපමණද;
(iv) එක් එක් ව්‍යාපෘතියට අදාළ කොන්ත්‍රාත්තුව ක්‍රියාත්මක කරන ලද ආයතනය කවරේද;
(v) එක් එක් ව්‍යාපෘතියේ වර්තමාන තත්ත්වය කවරේද;
යන්න වෙන් වෙන් වශයෙන් එතුමා මෙම සභාවට දන්වන්නෙහිද?
(ආ) නොඑසේ නම්, ඒ මන්ද?

4149/'13

13.

ගරු අනුර දිසානායක මහතා, — පරිසර සහ පුනර්ජනනීය බලශක්ති අමාත්‍යතුමාගෙන් ඇසීමට, — (1)

- (අ) (i) කතරගම - තම්මැන්නාව මැණික් ඉඩම් වෙන්දේසි භූමියේ CCTV කැමරා පද්ධතියක් සවිකරනු ලැබුවේද;
(ii) CCTV කැමරා සවිකර තිබූ කාල සීමාව කවරේද;
(iii) එම CCTV කැමරා මිලට ගනු ලැබුවේද;
(iv) නොඑසේ නම්, එම කැමරා ලබා ගත්තේ බදු පදනම මතද;

(7)

- (v) බදු පදනම මත ගත්තේ නම්, එම CCTV කැමරා ලබා දුන් ආයතනය කවරේද;
- (vi) එම කැමරා පද්ධතිය මිලදී ගැනීම හෝ බදු ගැනීම සඳහා අනුගමනය කරනු ලැබූ ක්‍රියා පටිපාටිය කවරේද;
- (vii) CCTV කැමරා පද්ධතියක් සවි කර තිබියදී 2012.04.03 දින හෝ ආසන්න දිනකදී තම්මැන්නා භූමියේ ඉල්ලම් පස් රහසිගතව ප්‍රවාහනය කර තිබේද;
- (viii) එසේ නම්, එම ඉල්ලම් පස් ප්‍රවාහනය කිරීම CCTV කැමරා පද්ධතියේ පටිගත වී තිබේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3134/12

14.

ගරු රවි කරුණානායක මහතා,— ඉඩම් හා ඉඩම් සංවර්ධන අමාත්‍යතුමාගෙන් ඇසීමට,— (2)

- (අ) දේශපාලනඥයින් සහ දේශපාලනයට සම්බන්ධ නිලධාරීන් විසින් ත්‍රිකුණාමලය දිස්ත්‍රික්කයේ සමහර ඉඩම් 2010 ජනවාරි මස සිට බලහත්කාරයෙන් අල්ලාගෙන ඇති බව එතුමා දන්නෙහිද?
- (ආ) (i) 2010 වර්ෂයේ සිට බලපත්‍ර හෝ ස්වර්ණභූමි ඔප්පු මත අයිතිය පවරනු ලැබූ, බදු දුන් හෝ අත්සන කළ ත්‍රිකුණාමලය දිස්ත්‍රික්කයේ රජයේ ඉඩම්වල නම්, අක්කර ප්‍රමාණය සහ වටිනාකම කොපමණද;
- (ii) ඉහත ඉඩම් පැවරීමට හෝ ලබාදීමට හේතු සහ එහිදී ටෙන්ඩර් පටිපාටිය අනුගමනය නොකිරීමට හේතු කවරේද;
- (iii) ඉහත (අ) හි සඳහන් ප්‍රදේශවල දශක ගණනාවක් තිස්සේ ජීවත් වන පුද්ගලයන්ට සහ අන් අයටත් ඉහත ආකාරයට ඉඩම් ලබා ගැනීමට අවස්ථාව සහ පහසුකම් ලබා දී තිබේද;

යන්න එතුමා සඳහන් කරන්නෙහිද?

- (ඇ) (i) ත්‍රස්තවාදීන්ට අයත්ව තිබූ ප්‍රදේශ ශුද්ධකරණය කිරීමේ මුවාවෙන් ත්‍රිකුණාමලය දිස්ත්‍රික්කයේ වෙරළාශ්‍රිත ඉඩම් ඒවායේ නිත්‍යානුකූල හිමිකරුවන්ගෙන් බලහත්කාරයෙන් හෝ තර්ජනය කිරීමෙන් අත්පත් කර ගැනීම පිළිබඳ චෝදනාව කරුණු සහගතද;
- (ii) නොඑසේ නම්, එවන් චෝදනා එල්ල වන්නේ කෙසේද;

යන්නන් එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

3524/13

15.

ගරු බුද්ධික පතිරණ මහතා,— රාජ්‍ය පරිපාලන හා ස්වදේශ කටයුතු අමාත්‍යතුමාගෙන් ඇසීමට,— (2)

- (අ) (i) කොග්ගල ගුවන් හමුදා කඳවුර අසල රාජ්‍ය පරිපාලන හා ස්වදේශ කටයුතු අමාත්‍යාංශයට අයත් නිවාස සංකීර්ණයක් පිහිටා ඇති බව දන්නේද;
- (ii) එම නිවාස සංකීර්ණයේ ඇති නිවාස සංඛ්‍යාව කොපමණද;
- (iii) එම නිවාස ව්‍යාපෘතිය සඳහා වැය කරන ලද මුළු මුදල කොපමණද;
- (iv) ඒ සඳහා අරමුදල් සපයනු ලැබූ මූලාශ්‍ර කවරේද;

යන්න එතුමා සඳහන් කරන්නෙහිද?

- (ආ) (i) මේ වන විට ඉහත නිවාස සංකීර්ණයෙන් පදිංචිය සඳහා ලබා දී ඇති නිවාස සංඛ්‍යාව කොපමණද;
- (ii) එම ව්‍යාපෘතිය මෙතෙක් මහජනතාවගේ ප්‍රයෝජනය සඳහා ලබා දී නොමැති නම්, එය ජාතික ධනය විනාශ කිරීමක් බව පිළිගන්නේද;
- (iii) එසේ නම්, සංචාරක කර්මාන්තයේ ප්‍රවර්ධනය සඳහා හෝ වෙනත් ඵලදායී කටයුත්තකට එම නිවාස ව්‍යාපෘතිය යොදා ගැනීමට සැලසුම් කරන්නේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී

යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම්, — ස්ථාවර නියෝග අංක 7හි විධිවිධානවල සහ 2010.07.09 දින පාර්ලිමේන්තුව විසින් සම්මත කරන ලද යෝජනාවේ කුමක් සඳහන්ව තිබුණ ද, අද දින රැස්වීම් පැවැත්වෙන කාල වේලාව අ. භා. 1.00 සිට අ. භා. 6.30 දක්වා විය යුතුය. අ. භා. 3.30ට ස්ථාවර නියෝග අංක 7(5) ක්‍රියාත්මක විය යුතු ය.

2.

ගරු රොෂාන් රණසිංහ මහතා, — පනත් කෙටුම්පතක් ඉදිරිපත් කිරීමේ අවසරය, — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය: —

“ශ්‍රී ලංකා වෘත්තීයවේදී බැංකුකරුවන්ගේ සංගමය සංස්ථාගත කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

*1.

ප්‍රවාහන අමාත්‍යතුමා, — මෝටර් වාහන පනත යටතේ නියෝග (අංක 1), — (203 වැනි අධිකාරය වූ) මෝටර් වාහන පනතේ 21, 22, 23, 24 සහ 24 අ වගන්ති සමග කියවිය යුතු, එම පනතේ 237 වැනි වගන්තිය යටතේ ප්‍රවාහන අමාත්‍යවරයා විසින් සාදන ලදුව, 2013 ඔක්තෝබර් 24 දිනැති අංක 1833/27 දරන අති විශේෂ ගැසට් පත්‍රයේ පළ කරනු ලැබ, 2014.02.19 දින ඉදිරිපත් කරන ලද නියෝග අනුමත කළ යුතු ය.

*2.

ආයෝජන ප්‍රවර්ධන අමාත්‍යතුමා, — ක්‍රමෝපාය සංවර්ධන ව්‍යාපෘති පනත යටතේ නියමය (අංක 1), — සංශෝධිත 2008 අංක 14 දරන ක්‍රමෝපාය සංවර්ධන ව්‍යාපෘති පනතේ 3 වැනි වගන්තියේ (4) වැනි උපවගන්තිය යටතේ ආයෝජන ප්‍රවර්ධන අමාත්‍යවරයා විසින් සාදන ලදුව, 2014 ජනවාරි 30 දිනැති අංක 1847/35 දරන අති විශේෂ ගැසට් පත්‍රයේ පළ කරනු ලැබ, 2014.02.18 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*3.

ආයෝජන ප්‍රවර්ධන අමාත්‍යතුමා,— ක්‍රමෝපාය සංවර්ධන ව්‍යාපෘති පනත යටතේ නියමය (අංක 2),— සංශෝධිත 2008 අංක 14 දරන ක්‍රමෝපාය සංවර්ධන ව්‍යාපෘති පනතේ 3 වැනි වගන්තියේ (4) වැනි උපවගන්තිය යටතේ ආයෝජන ප්‍රවර්ධන අමාත්‍යවරයා විසින් සාදන ලදුව, 2014 ජනවාරි 30 දිනැති අංක 1847/36 දරන අති විශේෂ ගැසට් පත්‍රයේ පළ කරනු ලැබ, 2014.02.18 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*4.

ආයෝජන ප්‍රවර්ධන අමාත්‍යතුමා,— ක්‍රමෝපාය සංවර්ධන ව්‍යාපෘති පනත යටතේ නියමය (අංක 3),— සංශෝධිත 2008 අංක 14 දරන ක්‍රමෝපාය සංවර්ධන ව්‍යාපෘති පනතේ 3 වැනි වගන්තියේ (4) වැනි උපවගන්තිය යටතේ ආයෝජන ප්‍රවර්ධන අමාත්‍යවරයා විසින් සාදන ලදුව, 2014 ජනවාරි 30 දිනැති අංක 1847/37 දරන අති විශේෂ ගැසට් පත්‍රයේ පළ කරනු ලැබ, 2014.02.18 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*5.

පතල් හා ඛනිජ ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

*6.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*7.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*8.

ප්‍රවාහන අමාත්‍යතුමා,— මෝටර් වාහන පනත යටතේ නියෝග (අංක 2),— (203 වැනි අධිකාරය වූ) මෝටර් වාහන පනතේ 5 වැනි වගන්තියේ (2) වැනි උපවගන්තිය සහ 19 වැනි වගන්තිය සමග කියවිය යුතු, එකී පනතේ 237 වැනි වගන්තිය යටතේ ප්‍රවාහන අමාත්‍යවරයා විසින් සාදන ලදුව, 2013 ජූලි 31 දිනැති අංක 1821/31 දරන අති විශේෂ ගැසට් පත්‍රයේ පළ කරනු ලැබ, 2013.11.22 දින ඉදිරිපත් කරන ලද නියෝග අනුමත කළ යුතු ය.

*9.

කම්කරු හා කම්කරු සබඳතා අමාත්‍යතුමා, — සේවක අර්ධසාධක අරමුදල පනත යටතේ නියෝග, — කලින් කල සංශෝධන 1958 අංක 15 දරන සේවක අර්ධසාධක අරමුදල පනතේ 46 වැනි වගන්තිය යටතේ කම්කරු සහ කම්කරු සබඳතා අමාත්‍යවරයා විසින් සාදන ලදුව, 2013 මැයි 13 දිනැති අංක 1810/20 දරන අති විශේෂ ගැසට් පත්‍රයේ පළ කරනු ලැබ, 2013.06.21 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*10.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*11.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — වනසත්ව හා වෘක්ෂලතා ආරක්ෂක ආඥාපනත යටතේ නියමය, — (469 වැනි අධිකාරය වූ) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිපන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

12.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

13.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

14.

ද ඉන්ස්ටිටියුට් ඔෆ් සර්ටිෆයිඩ් පබ්ලික් එකවුන්ටන්ට්ස් (සංස්ථාගත කිරීමේ) පනත් කෙටුම්පත — සලකා බැලීම.

15.

අල් ජමියාතුල් හිභවිසියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

16.

පාර්ලිමේන්තු කාර්ය මණ්ඩල විග්‍රාමිකයන්ගේ සංගමය (සංස්ථාගත කිරීමේ) පනත් කෙටුම්පත — දෙවැනි වර කියවීම.

17.

පී. හැරිසන් ප්‍රජා සංවර්ධන පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

18.

මඩකලපුව තරුණ ක්‍රිස්තියානි සංගමය (සංස්ථාගත කිරීමේ) පනත් කෙටුම්පත — දෙවැනි වර කියවීම.

19.

මහමෙව්නාව සඳහම් සේවාව (සංස්ථාගත කිරීමේ) පනත් කෙටුම්පත — දෙවැනි වර කියවීම.

20.

සිව්මුනි සෑ වෙහෙර බෞද්ධ පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

21.

වසන්ත සේනානායක පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

22.

ශ්‍රී ලංකා මනෝවිද්‍යා සංගමය (සංස්ථාගත කිරීමේ) පනත් කෙටුම්පත — දෙවැනි වර කියවීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.
